

# Ko Hotau Fāmili 'i he Maama Fakalaumālié, Fakamatelié mo e Ta'engatá

## Ko Hotau Fāmili 'i he Maama Fakalaumālié

“Ko e fāmili nāe tu'utu'uni ia 'e he 'Otuá. Ko e 'iuniti mahu'inga taha ia 'i he mo'ui ni pea 'i he 'itānití. Kimú'a pea toki fáele'i mai kitautolu ki he māmaní, ne tau tomú'a hoko ko ha kongá 'o ha fāmili. Ko kitautolú takitaha 'ko e foha mo e 'ofefine ia 'o ha mātú'a fakalangí' 'oku 'i ai hatau 'natula fakalangí pea mo ha iku'anga pau' ['Ko e Fāmili: Ko ha Fanongonongo ki Māmani,' *Ensign* pe *Liahona*, Nōvema 2010, 129]. Ko e 'Otuá ko 'etau Tamai Hēvaní la, pea ná'a tau nofo 'i Hono 'aó ko ha kongá 'o Hono fāmili 'i he mo'ui fakalaumālié. Ná'a tau ako ai 'etau ngaahi fuofua lēsoní pea teuteu'i ai kitautolu ki he mo'ui fakamatelié (vakai, T&F 138:56)” (*Tohi Tu'utu'uni Fika 2: Ko Hono Pule'i 'o e Siasí* [2010], 1.1.1).



“Oku tau hū ki he 'Otua ma'ong'onga ná'a Ne fakatupu 'a e 'univēsi. Ko 'etau Tamai Hēvaní la. Ná'a tau 'i hení koe'uhí ko la; ko 'Ene fānau fakalaumālie kitautolu. Ná'a tau nofo mo la 'i ha mo'ui fakalaumālie 'i ha vā fetu'utaki fakafāmili. Ná'a tau 'ilo'i lelei la 'o hangē pē ko 'etau 'ilo'i 'etau tamai fakamatelié 'i he 'ātakai 'o e mo'ui ni” (Bruce R. McConkie, *How to Worship*, Brigham Young University Speeches of the Year [July 20, 1971], 2).

Ngaahi fehu'i ke alea'i:

- Ko e hā e founda ne hoko ai 'a e fāmili ko ha kongá mahu'inga 'o 'etau mo'ui 'i he maama fakalaumālié?
- 'Oku tokoni fēfē ke 'ilo'i ko e 'Otuá ko ho'o Tamai la pea ná'a ke hoko ko ha mēmipa 'ofeina 'o Hono fāmili 'i he maama fakalaumālié?
- 'Okú ke fakakaukauloto ná'e fēfē ho'o feohi mo ho'o Ongomātu'a Fakalangí?

## Ko Hotau Fāmili Fakamatelié

“Ko ha kongá 'o e palani 'a 'etau Tamai Hēvaní, ke fanau'i mai kitautolu 'i ha ngaahi fāmili. Ná'a Ne fokotu'u 'a e ngaahi fāmili ke tau ma'u ai 'a e fiefiá, ke tokoni ke tau 'ilo 'a e ngaahi tefito'i mo'oni totonú 'i ha 'ātakai 'o e 'ofa, mo teuteu'i kitautolu ki he mo'ui ta'engatá.

“Ko e fatongia mahu'inga 'o e mātú'a ke tokoni 'i hono teuteu'i 'enau fānau ke foki ki he Tamai Hēvaní. 'Oku fakahoko 'e he mātú'a 'a e fatongia ni 'aki ha'anau ako'i 'enau fānau ke muimui 'ia Sīsū Kalaisi pea mo'ui 'aki 'Ene ongoongolelei” (*Tohi Tu'utu'uni Fika 2: Ko Hono Pule'i 'o e Siasí*, 1.1.4).



“Nā'e fokotu'u 'e he 'Otuá 'a e fāmili. Ná'a Ne fakataumu'a 'oku totonu ke ma'u 'a e fiefia lahi tahá, fiemālie lahi taha he ngaahi tapa 'o e mo'ui, nēkeneka mā'olunga tahá 'i he'etau feohi fakataha mo fetauhi'aki ko e ngaahi tamai mo e fa'e mo e fānau” (Gordon B. Hinckley, “What God Hath Joined Together,” *Ensign*, May 1991, 74).

Ngaahi fehu'i ke alea'i:

- Ko e hā ha ngaahi founda 'oku hoko ai 'a e fāmili ko ha kongá mahu'inga 'o 'etau mo'ui fakamatelié?
- Ne mei kehe fēfē 'a e mo'ui 'i he māmaní kapau ne 'omi kitautolu ki he māmaní ko ha nīhi fakafo'ituitui 'o 'ikai ha ngaahi vā fetu'utaki fakafāmili—'ikai ha tamai, fa'e, tuofāfine mo e tuonga'ane, ngaahi kui, pe hako?
- Ko e hā ha ngaahi a'usia kuo tokoni ke mahino kiate koe 'a e fatongia mo e mahu'inga 'o e fāmili fakamatelié?

## Ko Hotau Fāmilī Ta'engatā

“Oku fakangofua'i ai 'e he palani fakalangi 'o e fiefiá 'a e feohi fakafāmilí ke tolonga atu 'o 'oua na'a ngata pē 'i he fa'itoká” (“Ko e Fāmilī: Ko Ha Fanongonongo ki Māmani,” *Ensign* pe *Liahona*, Nōvema 2010, 129).



“Neongo 'oku makatu'unga hono fakamo'ui fakafo'ituitui kitautolú 'i he'etau talangofua fakafo'ituitui, 'oku mahu'inga tatau pē ke mahino kiate kitautolu ko ha kongā mahu'inga kotoa kitautolu 'o ha fāmilī pea 'e toki lava pē ke ma'u 'a e ngaahi tāpuaki mā'olunga tahá 'i ha fāmilī ta'engata. 'I he taimi 'oku ngāue ai e fāmilī 'o fakatatau mo hono fokotu'u 'e he 'Otuá, 'oku mahu'inga taha leva e ngaahi vā fetu'utaki 'i ai 'i he mo'ui fakamatelié. Ko e palani 'a e Tamai ke hoko atu 'a e 'ofa mo e feohi fakafāmilí ki he ta'engatā. 'Oku hoko 'a e uouangataha 'i ha fāmilí ko ha fatongia ma'ong'onga 'o hono tokanga'i, 'ofā'i, langaki hake, mo e fefakamālohia'aki e kau mēmipa kotoa 'o e fāmilí koe'uhí ke lava e taha kotoa 'o kātaki 'i he angatonu ki he ngata'anga 'o e matelié pea nofo fakataha 'i 'itāniti. 'Oku 'ikai fe'unga ke fakahaofi pē kitautolu. 'Oku mahu'inga tatau pē ke fakahaofi e mātu'á, tuonga'ané, mo e tuofāfiné 'i hotau fāmilí. Kapau te tau foki toko taha ki he'etau Tamai Hēvaní, 'e 'eke mai kiate kitautolu, 'Ko e fē e toenga 'o e fāmilí?' Ko hono 'uhinga ia 'oku tau ako'i ai 'oku ta'engata 'a e fāmilí. 'Oku hoko e natula ta'engata 'o ha taha fakafo'ituitui ko e natula ta'engata 'o e fāmilí” (Robert D. Hales, “The Eternal Family,” *Ensign*, Nov. 1996, 65).

Ngaahi fehu'i ke alea'i:

- Ko e hā ha ngaahi founga 'oku hoko ai e fāmilí ko ha kongā mahu'inga 'o hotau iku'anga ta'engatā?
- Ko e hā ha ngaahi ngāue angatonu 'e lava ke fai 'e he kau mēmipa 'o e fāmilí ke fefakamo'ui'aki ai?
- Ko e fē ha taimi kuo langaki hake pe fakamālohia ai koe 'e ha mēmipa 'o e fāmilí 'i ha founga na'a ne ue'i koe ke kātaki ai ki he ngata'angá?

